

قرآن حکیم کا حق تلاوت

رمضان شریف میں قرآن پاک کی تلاوت کرنا یہ مدعا جو رُواب کا موجب ہے مگر یا انہی لوگوں کا حصہ ہے جو قرآن پاک کی تلاوت کما حقہ کرتے ہیں مقالہ ذیل میں اسی حقیقت پر تفصیلی روشنی ذالی گئی ہے ضرورت ہے کہ اس مقالہ کا حرف بحرف غور و مدرس کے ساتھ مطالعہ کیا جائے تاکہ آداب تلاوت سے واقیت حاصل ہو سکے۔ (ادارہ تربیان)

الحمد لله رب العالمين والصلوة والسلام على رسوله محمد افتخار الانبياء والمرسلين
وعلى آله واصحابه اجمعين

اسلام نے انسان کے پیدا کئے جانے کا جو مقصد اور اس کی زندگی کا جو فریضہ بتایا ہے وہ اللہ کی عبادت ہے، عبادت بندگی کو کہتے ہیں اور ظاہر ہے کہ انسان عبدِ عین بندہ بن کرہی پیدا ہوا ہے وہ خدا اور خالق نہیں ہے بلکہ مخلوق اور بندہ ہے اس بنابر اسلام کا مطالیہ یہ ہے کہ زندگی کا کوئی وقت اور کوئی حال خدا کی بندگی اور فرمانبرداری سے خالی نہ ہو، کیونکہ جب آپ نہیں کہہ سکتے کہ فلاں وقت تو خدا کی عبادت و بندگی کے لئے ہے اور فلاں وقت اس کی عبادت و بندگی سے بے نیاز رہنے کا حق حاصل ہے۔

اس مقصود کو سمجھانے کے لئے قرآن حکیم میں ارشاد ہوا ہے کہ وَمَا خلقت الجن والانس

الا ليعبدون (الذاريات - ٢٧-٢٨)

لیعنی اللہ تعالیٰ فرماتا ہے کہ میں نے جن اور انسان کو اس کے سوا اور کسی غرض کے لئے پیدا نہیں کیا کہ وہ میری ہی عبادت کریں، یہی وہ عمل ہے جس کی بدولت انسان دنیا میں بھی امن و خوش حالی اور فلاج و ترقی کی نعمتیں اور برکتیں حاصل کر سکتا ہے اور اسی عمل پر آخوت کی نجات کا بھی دار و مدار ہے، خدا کی یہ عبادت و اطاعت جیسا کہ ابھی بیان کیا گیا کسی دائرے میں محدود نہیں بلکہ جس وقت اور جس حالت میں جو نہ کام انسان کرتا ہے اگر وہ خدا کے حکم و دہائیت کے مطابق کرتا ہے تو وہ خدا کی عبادت و اطاعت میں شمار ہو گا اس بناء پر

ظاہر ہے کہ اللہ کے حکموں اور اس کی رضی کا معلوم کرنا انسان کے لئے ضروری تھا ہے کیونکہ جب تک انسان یہ نہ جانے گا کہ اللہ تعالیٰ کن باتوں کو پسند کرتا ہے اور کن باتوں کو ناپسند کرتا ہے اور جب تک انسان کو یہ نہ معلوم ہو گا کہ اللہ کے وہ احکام اور اس کی وہ دایتیں کیا ہیں جن کی انسان کو پابندی کرنی ہے اس وقت تک اللہ تعالیٰ کی عبادت و اطاعت نہیں کی جاسکتی۔

اب سوال یہ ہے کہ اللہ کے احکام اور اس کی مرضیات کے جانے کا ذریعہ کیا ہے؟ انسان یہ کیسے معلوم کرے کہ اللہ تعالیٰ نے فلاں فلاں باتوں کے کرنے کا حکم دیا ہے اور فلاں فلاں کاموں سے روکا ہے اس کا جواب ایک ہے اور صرف ایک وہ یہ کہ خدا کے احکام اور اس کی ہدایتوں کا سرچشمہ قرآن حکیم ہے اس لئے ہر وہ شخص جو اپنے پروردگار کا فرمانبردار بنتے ہیں کہر ہنا چاہتا ہے اس کے لئے یہ ممکن نہیں کہ وہ قرآن حکیم کی تلاوت سے غافل اور بے نیاز رہے۔

بلا شہہ قرآن حکیم کی تلاوت بجائے خود ایک عبادت ہے جیسا کہ ایک حدیث میں ہے کہ حضور اکرم صلی اللہ علیہ وسلم نے فرمایا کہ:

قرآن مجید کا پڑھنا اور خاص کر نماز میں کھڑے ہو کر پڑھنا سب سے زیادہ فضیلت والی عبادت ہے، لیکن قرآن مجید کے محفل لفظوں کا زبان سے ادا کرتے رہنا نہ اس مقصد کو پورا کرتا ہے جس کی خاطر یہ قرآن نازل کیا گیا ہے اور نہ ذریعہ بن سکتا ہے خدا کے حکموں اور اس کی رضی کے معلوم کئے جانے کا، بلکہ یہ فائدے اسی وقت حاصل کئے جاسکتے ہیں جب قرآن حکیم کی تلاوت کا حق ادا کیا جائے۔

الذین آتینہمُ الْكِتَابَ يَتَلَوُنَهُ حَقَّ تَلَاوَتِهِ أَوْ لَكَ يَوْمَنُونَ بِهِ وَمَنْ يَكْفُرْ بِهِ مَا وَلَكَ هُمُ الْخَاسِرُونَ (البقرہ)

”جن لوگوں کو ہم نے کتاب دی ہے وہ اسے اس طرح پڑھتے ہیں جیسا کہ پڑھنے کا حق ہے وہ اس پر سچے دل سے ایمان لاتے ہیں اور جو اس کے ساتھ کفر کارویہ اختیار کریں وہ نقصان اٹھانے والے ہیں“

اس آیت کریمہ میں اگرچہ اہل کتاب کے صالح عناصر کی طرف اشارہ ہے لیکن اس کا مفاد بہر حال یہ توکتا ہی ہے کہ قرآن چونکہ کتاب الہی ہے بلکہ واحد صحیح ترین اور مستند کتاب الہی ہے اس لئے اس کی تلاوت کا حق ادا کرنے سے ایمان کی حلاوت اور برکتیں حاصل ہوتی ہیں اور خدا کی اس کتاب کی تلاوت کا حق ادا کرنا خسران و نا مرادی کو دعوت دینا ہے۔

قرآن حکیم کا حق تلاوت ادا کرنا نیچیں ہے کہ اسے پڑھ کر یا سن کر انسان شیس سے مس نہ ہو بلکہ یہ

ہے کہ ان قرآنی آیوں کا گہر اثر قبول کرنے جو بدایت پڑھی جانے والی آیوں میں آئی ہواں کی پیروی کی جائے جس چیز کو فرض قرار دیا گیا ہواں کی تعلیم کی جائے جس چیز کی برائی بیان کی گئی ہواں سے انسان اپنے آپ کو بچائے اور عذاب الہی سے متعلق کوئی آیت سامنے آئے تو اس عذاب کے تصور سے انسان کے رو ٹکٹے کھڑے ہو جائیں اسی لئے عباد الرحمن یعنی اللہ کے اصل بندوں کی صفات میں سے ایک اس صفت ناہیں قرآن حکیم نے تذکرہ کیا ہے کہ:

والذین اذا ذکر و ابیات ربهم لم يخروا عليهما صما و عیانا (النقران)
”اور عباد الرحمن وہ ہیں جنہیں اگر ان کے رب کی آیوں سے صحت کی جاتی ہے تو وہ اس پر اندھے اور بہرے بن کر نہیں گرتے“

یعنی اللہ کی آیات کو سمجھتے اور ان میں غور و فکر کرتے ہیں جس کا لازمی نتیجہ یہ ہوتا ہے کہ تلاوت کی جانے والی آیات میں جو تعلیم ہوتی ہے اس کا اپنے آپ کو مظہر بناتے ہیں اگر خدا کی نظر میں کسی پسندیدہ کام کا تذکرہ ہوا ہے تو اسے اختیار کرتے ہیں اور اگر کسی چیز کی مذمت بیان ہوتی ہے تو اس سے رک جاتے ہیں اور اگر وہ ان کی زندگی میں پائی جاتی ہے تو اسے اپنی زندگی سے خارج کرتے ہیں اسی بناء پر ایسے لوگوں کی بابت قرآن حکیم یہ خبر دیتا ہے کہ

انسما المسمونون الذين اذا ذکر الله وجلت قلوبهم وادالتیت عليهم آیاتہ زادتهم ایمانا و على ربهم یتوکلون (الانفال)

”اصل میں ایمان لانے والے تو وہ لوگ ہیں جن کے دل اللہ کا ذکر سن کر لرز جاتے ہیں اور جب اللہ کی آیتیں ان کے سامنے تلاوت کی جاتی ہیں تو ان کا ایمان بڑھ جاتا ہے اور وہ اپنے رب پر توکل کرتے ہیں“

عرض قرآن حکیم کی تلاوت کا بجائے خود ایک عبادت ہونے کے باوجود اس تلاوت کا حق ادا کئے بغیر نہ کسی اخلاقی مرض کا علاج ہو سکتا ہے نہ ان خصلتوں اور صفتوں کی نشوونما ہو سکتی ہے جو ملام کو مطلوب ہیں، داس اجتماعی نظام کی تعمیر ہو سکتی ہے۔ جو اسلامی تہذیب و تمدن کا تقاضا ہے نہ اس عروج و ارتقا کے حاصل ہونے کی راہ مل سکتی ہے جو انسان کے لئے انسانیت کی حیثیت سے سعادت اور رحمت کا گھوارہ بنے اور نہ آخرت کی کامیابیوں کی جانب سے خوش آمدید کے ساتھ استقبال کی امید کی جاسکتی ہے اور قرآن کا حق تلاوت کم از کم یہ ہے کہ ان کھلی کھلی ہدایتوں کو جانا اور سمجھا جائے جن کے جانے اور سمجھنے افراد خدا کے فرمائیں دار بندے بن سکتے ہیں اور نہ ایسا معاشرہ جنم لے سکتا ہے جو عبادت گزار اور خدا کی اطاعت میں سرگرم ہو اور پھر ان قرآنی

آئیوں کے تقاضوں کے مطابق اپنے آپ کو بد لئے کی کوشش کی جائے جن کو جانا اور سمجھا گیا ہے۔

اس کے لئے بھی شرط نیت کی پاکیزگی ہے نیت کی پاکیزگی کا مطلب یہ ہے کہ قرآن حکیم کو صرف ہدایت کی طلب کے لئے پڑھا جائے کسی اور غرض کو سامنے رکھ کر نہ پڑھا جائے اگر ہدایت کی طلب کے سوا کوئی اور غرض سامنے ہوگی تو نہ صرف یہ کہ ان قرآن کے فیض سے محروم رہے گا بلکہ اس بات کا بھی خطرہ ہے کہ قرآن سے دوری پڑھتی ہی چلی جائے گی اس لئے اللہ تعالیٰ نے پوری صراحة سے فرمایا ہے کہ قرآن سے ہدایت کا فائدہ متفقین کو پہنچتا ہے ہدایت المتفقین یعنی یہ کتاب تقویٰ شعار لوگوں کے لئے ہدایت ہے اور یہی وجہ ہے کہ مشرقین ہوں یا کوئی اور قرآن کو سمجھنے کے باوجود ہدایت سے محروم رہتے ہیں کیونکہ ان کی نیتیں پاکیزہ نہیں وہ قرآن کو محض ہدایت کی طلب کے لئے نہیں پڑھتے بلکہ اعتراض یا لوگوں کو تشکیل میں بتلا کرنے کی غرض سے پڑھتے ہیں، دوسری شرط یہ ہے کہ اپنے ذاتی رحمات سے ذہن کو پاک رکھا جائے ورنہ قرآن کی تلاوت اور اس کے مطالعہ سے یہ کام لیا جائے کہ انسانی دماغ کے تراشے ہوئے فلسفوں اور اپنے ذاتی افکار یا اعتبار سے یہاں درآمد کئے ہوئے نظریات و تصورات کی تائید میں قرآن سے کچھ اٹھی سیدھی دلیلیں گزدھی جائیں تو ممکن ہے انسان کو برمغ خوشن اس طرح کے قرآنی معارف کے نکالنے میں کامیابی حاصل ہو جائے لیکن یہ حرکت انسان پر قرآن کے فہم کا دروازہ بند کر دیتی ہے۔

تیسرا شرط یہ ہے کہ تلاوت کے ظاہری اور باطنی آداب کا لاحاظہ کھا جائے، ظاہری آداب میں جسم ولباس کی پاکیزگی اور قرآن کی تنظیم کا اہتمام ہے پھر اسی تنظیم کا تقاضا یہ ہے کہ ظہر خہر کر آہستہ آہستہ تلاوت کی جائے ایسا معلوم نہ ہو کہ ایک بوجھ ہے جس کو انسان جلد سے جلد سرے اتنا پچیکنا چاہتا ہے حضرت عائشہؓ اگر کسی کو قرآن مجید جلدی پڑھتا ہوا دیکھتیں تو فرماتیں کہ یہ شخص نہ تو خاموش ہے اور نہ قرآن ہی پڑھ رہا ہے، اس کے علاوہ فضیلت کے اعتبار سے زبانی پڑھنے کے لحاظ سے قرآن حکیم کو دیکھ کر پڑھنا زیادہ فضیلت رکھتا ہے اگر انسان قرآن کا حافظہ ہی کیوں نہ ہو اس لئے کہ اس طرح آنکھیں بھی مشغول رہتی ہیں جس طرح دل اور دماغ کا حاضر رکھنا تلاوت قرآن کے آداب و شرائط میں سے ہے۔

باطنی آداب کے سلسلے میں ایک تو یہ ہے کہ خدا کے اس کلام کی عظمت کو جانا جائے اور اس تحقیقت کو پہنچانا جائے جس کی بناء پر یہ ارشاد ہوا ہے کہ:

لو انزلنا هذا القرآن على جبل لرأيه خاشعاً متصدعاً من خشية الله

”اگر ہم یہ قرآن کسی پہاڑ پر نازل کرتے تو تم دیکھتے کہ خدا کے خوف سے دبا اور پھٹا جاتا ہے“

اس سلسلے میں امام غزالیؒ نے کیا خوب ارشاد فرمایا ہے کہ اللہ تعالیٰ نے قرآن عزیز کی عظمت اور جمال کو حروف کا لباس پہنادیا ہے تاکہ اس لباس کے ذریعہ وہ انسانوں تک پہنچے، لیکن بہت سے لوگ قرآن کو اس کی آواز اور ظاہری شکل و صورت سے زیادہ کچھ نہیں سمجھتے حالانکہ یہ ایسا ہی ہے جیسے کوئی شخص یہ خیال کرے کہ آتش یعنی آگ کی حقیقت مُحضِّ الفَتْ اور ش ہے اور اس بات کو نہ جانے کہ اگر آتش میں کاغذ لا جائے تو وہ جلا دیتی ہے اور کاغذ اس کی تاب نہیں لاسکتا، لیکن یہ حروف جن سے آتش کا لفظ مرکب ہے ہمیشہ کاغذ پر لکھ رہتے ہیں لیکن کچھ اثر نہیں کرتے اسی طرح کاغذ پر کچھ ہوئی قرآنی آیتیں اپنے اندر وہ عظیم الشان حقیقتیں رکھتی ہیں کہ اگر انسان اپنے دل و دماغ کو ان کے حوالے کر دے تو پھر وہ آگ سے کندن بن کر نکلتا ہے اور انسانیت کے بازار میں وہی ایک کھرا سونا ثابت ہوتا ہے پھر ناممکن ہے کہ انسانیت کا اجتماعی ضمیر کمرے سونے کی قدر و قیمت کو نہ پہنچانے۔

پھر باطنی آداب کے سلسلہ میں دوسری اہم بات یہ ہے کہ ہر اس آیت کا حق ادا کرنا چاہئے جو تلاوت کے اثناء میں سامنے آئے، مثلاً کوئی ایسی آیت سامنے آئے جس میں عذابِ الہی کا بیان ہے تو دل پر خوف و ہر اس طاری ہو اور خدا سے پناہ طلب کی جائے، کوئی ایسی آیت سامنے آئے جس میں رحمتِ الہی کا تذکرہ ہے تو دل میں خوشی کی کیفیت پیدا ہو اور اللہ سے رحمت کی البخ کی جائے خدا کی تسبیح اور حمد سے متعلق آیتوں کے موقع پر اللہ کی حمد و تسبیح کی جائے اللہ کے حقوق اور بندوں کے حقوق کی تعلیم دینے والی آیتوں کے موقع پر سوچنا چاہئے کہ اس باب میں ہم سے کیا کوتا ہی ہوئی ہے اور ہر ہی ہے اور پھر اس معصیت اور کوتا ہی پر شرم و ندامت محسوس ہو اور توبہ و استغفار کے ساتھ آئندہ اس معصیت اور کوتا ہی سے بچنے کا پختہ ارادہ کرنا چاہئے۔

یہ ہے مختصر طور پر قرآن کریم کی تلاوت کے ظاہری و باطنی آداب اور اس کا حق تلاوت، لیکن ہماری حالت اس کے بالکل بر عکس ہے ہمارا دعویٰ تو یہ ہے کہ قرآن حکیم خدا کی نازل کی ہوئی کتاب ہے یہ خدا کی تمام چھپلی کتابوں کی تعلیموں کا صحیح اور مستند مجموعہ ہے اکیس وہ تمام باتیں درج ہیں جو اللہ نے دین کی بھیل کیلئے اتنا تاری ہیں یہ دنیا کی رہنمائی کے لئے خدا کی آخری کتاب ہے جو ایک شو شے اور ایک نقطے کے تغیر اور تبدلے بغیر محفوظ ہے اور ہبھتی دنیا تک محفوظ رہے گی جو اس کو صحیح کا اور اس پر عمل کرے گا وہ خدا کا عبادت گذار اور فرمانبردار بندہ ہو گا اور شرافت و عظمت اور عروج و ترقی کا بلند ترین مقام اسی حصہ میں آئے گا اور جو اس پر عمل نہ کریگا وہ دنیا کی فلاح اور آخوندگی کی نجات دنوں سے محروم رہے گا۔

ہمارے اس دعویٰ کا کم سے کم تقاضا یہ ہونا چاہئے تھا کہ یہ کتاب ہم کو تمام کتابوں سے زیادہ عزیزو محبوب ہوتی اور ہم دنیا کے تمام علوم و فنون سے زیادہ اس کتاب کے سیکھنے سکھانے اور اس کی تعلیموں سے واقف ہونے کے شائق ہوتے لیکن ہماری روشن یہ ہے کہ ہماری نظرؤں میں دنیا کے سارے علوم و فنون کی قدر و منزلت ہے اور نہیں ہے تو قرآنی علوم کی ورنہ نیچے سے اوپر تک تعلیم کا کوئی مرحلہ اور درجہ ایسا نہ ہوتا جس میں اس کو نظر انداز کیا گیا ہوتا، ہم دنیا کا ہر علم و فن بڑی محنت سے سیکھنے سکھاتے ہیں مگر قرآن کے سیکھنے سکھانے اور پڑھنے پڑھانے سے بے پرواہیں ورنہ کوئی وجہ نہ تھی کہ یہاں ایسی تعلیم گاہیں وجود میں آئیں یا پہلے سے قائم شدہ قائم رہتیں جن کے احاطے میں قرآن کا داخلہ منوع ہے اور اگر وجود میں آتیں تو آپ اپنی موت نہ مر جاتیں۔ لیکن اس کے برخلاف نہ صرف یہ کہ ایسی تعلیم گاہیں اغیار نے قائم کیں بلکہ یہ تعلیم گاہیں ہمارے ہی پہلوں سے بھری ہوئی ہیں اور افسوسناک بلکہ شرمناک بات یہ ہے کہ ایسی تعلیم گاہوں میں تعلیم دلانا بڑے فخر کی بات سمجھی جاتی ہے جس کا نتیجہ یہ کل رہا ہے کہ یہ بچے ایسے اداروں سے جب پختہ ہیں ہو کر نکلتے ہیں تو چاہے شیکسپیر اور نیوٹن بن کر نکلتے ہوں مگر قرآن سے کوئوں دور کئے جا چکے ہوتے ہیں یہاں تک کہ انہیں یہ بھی معلوم نہیں ہوتا کہ کلمہ طیبہ نام کا بھی کوئی جملہ ہے اور ان تعلیم گاہوں سے پڑھ کر نکلنے والے چند ایسے بھی طلبہ سے خود میر اسابتہ پڑا ہے جو نہ صرف یہ کہ اسلام سے نا بلد ہیں بلکہ اسلام سے تنفر کئے جا چکے ہیں۔

پھر دنیا کی شاید ہی کوئی کتاب ہو جس نے قرآن سے زیادہ اس بات پر زور دیا ہو کہ اس کا حقیقی فائدہ صرف اس وقت حاصل کیا جاسکتا ہے جب اس کی تلاوت کا حق ادا کیا جائے جب اسے سمجھا جائے جب اس کو پورے غور و تدبر کے ساتھ پڑھا جائے لیکن یہ حقیقت تھی ہونے کے باوجود ہر حال ایک حقیقت ہے کہ یہی ایک کتاب ہے جو ہمیشہ آنکھ بند کر کے پڑھی جاتی ہے اور زندگی کے معاملات سے اس کا تعلق صرف اس قدر رہ رہ گیا ہے کہ نزع کے وقت کی خیتوں کو آسان کیا جائے یا کسی تقریب اور اجتماع کے موقع پر محض برکت کے لئے اس کی تلاوت آرڈی جائے۔

کیا واقعی ہم نے یہ طے کر لیا ہے کہ ہم ہی وہ گروہ بنیں گے جس کے خلاف قیامت میں خود محمد رسول اللہ صلی اللہ علیہ وسلم دربار الہی میں دعویٰ پیش کریں گے جس کو قرآن نے ان لفظوں میں ذکر کیا ہے۔

وقال الرسول يا رب ان قومى اتخذوا هذا القرآن مهجوراً

”رسول اللہ صلی اللہ علیہ وسلم کہیں گے) اے میرے رب بیٹک میری قوم نے اس قرآن کو نماق بنا لیا تھا“

